

## Hausa - Waraka Littatafai - Healing Scriptures

Fitowa 15:26 Ya ce, "In za ku himmantu ku yi biyayya da ni, ni da nake Ubangiji Jehovahnku, sai ku aikata abin da yake daidai a gare ni, ku kuma kiyaye umarnaina da dokokina duka, to, ba zan sa muku cuce-cuce irin wadanda na sa wa Masarawa ba, gama ni ne Ubangiji da nake warkar da ku."

Maimaitawar Shari'a 7:15 Ubangiji zai kiyaye ku daga dukan cuce-cuce. Ba zai wahalshe ku da mugayen cuce-cuce na Masar ba, wadanda kuka sani, amma zai wahalar da duk makiyanku da wadannan mugayen cuce-cuce.

Zabura 107:20 Da umarninsa ya warkar da su, Ya cece su daga kabari.

Zabura 146:8 Yakan ba makafi ganin gari. Yakan daukaka wadanda aka wulakanta. Yana kaunar jama'arsa, adalai.

Ishaya 35:5 Makaho zai iya ganin gari, Kurma kuma zai iya ji.

Ishaya 53:5 Amma aka yi masa rauni saboda zunubanmu, Aka daddoke shi saboda muguntar da muka aikata. Hukuncin da ya sha ya 'yantar da mu, Dukan da aka yi ta yi masa, ya sa muka warke.

Ishaya 58:8 "Sa'an nan haskenku zai keto kamar ketowar alfijir, za ku warke nan da nan. Adalcinku zai yi muku jagora, zatina zai rufa muku baya.

Irmiya 30:17 Zan mayar muku da lafiyarku, Zan kuma warkar da raunukanku, Ko da ya ke makiyanku suna kiranku yassassu, Suna cewa, 'Ai, Sihiyona ce, ba wanda ya kula da ita.' Ni Ubangiji na fada."

Irmiya 33:6 Ga shi, zan kawo wa birnin lafiya, gama zan warkar da su, in wadata su da salama da gaskiya.

Malakai 4:2 Rana na adalci bayyana tare da waraka a fikafikansa. (Sun of Righteousness arise with healing in His wings;)

Matiyu 4:23,24 Sai ya zazzaga duk kasar Galili, yana koyarwa a majami'unsu, yana shelar bisharar Mulkin Jehovah, yana kuma warkar da kowace cuta da rashin lafiya na mutane. 24 Ta haka ya shahara a cikin duk kasar Suriya. Aka kuwa kakkawo masa dukan marasa lafiya, masu fama da cuta iri iri, da masu shan azaba, da kuma masu aljannu, da masu farradiya, da shanyayyu, ya kuwa warkar da su.

Matiyu 8:16,17 Da maraice ya yi, sai suka kakkawo masa masu aljannu da yawa. Da magana kawai ya fitar da aljannun, ya kuma warkar da dukan marasa lafiya. 17 Wannan kuwa domin a cika fadar Annabi Ishaya ne cewa, "Da kansa ya debe rashin lafiyarmu, ya dauke cucecucenmu."

Matiyu 9:35 Sai Yesu ya zazzaga dukan garuruwa da kauyuka, yana koyarwa a majami'unsu, yana yin bisharar Mulkin Jehovah, yana kuma warkar da kowace irin cuta da rashin lafiya.

Matiyu 10:1 Sai ya kira almajiransa goma sha biyu, ya kuma ba su ikon fitar da bakaken aljannu, su warkar da kowace irin cuta da rashin lafiya. (Markus 3:14,15)

Matiyu 10:8 Ku warkar da marasa lafiya, ku ta da matattu, ku tsarkake kutare, ku kuma fitar da aljannu. Kyauta kuka samu, ku kuma bayar kyauta.

Matiyu 11:5 Makafi suna samun gani, guragu suna tafiya, ana tsarkake kutare, kurame suna ji, ana ta da matattu, ana kuma yi wa matalauta bishara.

Matiyu 12:15 Da Yesu ya gane haka, ya tashi daga nan. Sai jama'a da yawa suka bi shi, ya kuwa warkar da su duka.

Matiyu 15:30 Taro masu yawan gaske suka zo wurinsa, suka zazzo da guragu, da masu dungu, da makafi, da bebaye, da kuma wadansu da yawa, suka ajiye su a gabansa, ya kuwa warkar da su.

Matiyu 17:20 Ya ce musu, "Saboda karancin bangaskiyarku. Domin hakika ina gaya muku, da kuna da bangaskiya, ko misalin kwayar mustad, da za ku ce wa dutsen nan, 'Kawu daga nan, ka koma can!' sai kuwa ya kawu. Ba kuwa abin da zai gagare ku.

Markus 1:34 Ya warkar da marasa lafiya da yawa, masu cuta iri iri, ya kuma fitar wa mutane aljannu da yawa. Bai ko yarda aljannun su yi wata magana ba, domin sun san shi.

Markus 3:10 saboda ya riga ya warkar da mutane da yawa, har ya kai ga duk masu cuta suna dannowa wurinsa domin su taba shi.

Markus 6:5,6 Bai ko iya yin wata mu'ujiza a can ba, sai dai ya dora wa marasa lafiya kadan hannu ya warkar da su. 6 Ya yi mamakin rashin bangaskiyarsu. Sai ya zazzaga kauyuka yana koyarwa.

Markus 6:13 Suka fitar da aljannu da yawa, suka kuma shafa wa marasa lafiya da yawa mai, suka warkar da su.

Markus 6:55,56 Suka gama kasar da gudu, suka fara daddauko marasa lafiya a kan shimfidunsu zuwa duk inda suka ji yake. 56 Duk inda ya shiga kuma, birni ko kauye ko karkara, sukan kwantar da marasa lafiya a bakin kasuwa, su roke shi ya yarda su taba ko ma da gezar mayafinsa. Iyakar wadanda suka taba shi kuwa suka warke.

Markus 8:23-25 Ya kama hannun makahon, ya kai shi bayan gari. Da ya tofa yau a idanunsa, ya dora masa hannu, sai ya tambaye shi cewa, "Kana iya ganin wani abu?" 24 Sai makahon ya daga kai, ya ce, "Ina ganin mutane kam, amma kamar itatuwa nake ganinsu, suna yawo." 25 Sai ya sâke dora hannu a idanunsa. Makahon kuwa ya zura ido kwar, ya warke, ya ga kome garau.

Markus 9:29 Sai ya ce musu, "Ai, irin wannan ba ya fita sai da addu'a."

Markus 16:17,18 Za a ga wadannan mu'ujizai wurin masu ba da gaskiya, wato, da sunana za su fitar da aljannu, za su yi magana da wadansu bakin harsuna, 18 za su iya daukar maciji, kowace irin guba kuma suka sha, ba za ta cuce su ba ko kadan, za su kuma dora wa marasa lafiya hannu, su warke."

Luka 4:18 "Ruhun Ubangiji yana tare da ni, Domin yâ shafe ni in yi wa matalauta bishara. Ya aiko ni in yi shelar saki ga daurarru, In kuma bude wa makafi ido, In kuma 'yanta wadanda suke a danne,

Luka 4:40 A daidai fâduwar rana, duk wadanda suke da marasa lafiya, masu cuta iri iri, suka kakkawo su wurinsa. Sai ya daddora wa kowannensu hannu, ya warkar da su.

Luka 5:15 Amma duk da haka labarinsa sai kara yaduwa yake yi, har taro masu yawan gaske suka yi ta zuwa domin su saurare shi, a kuma warkar da su daga

rashin lafiyarsu.

Luka 5:17-25 Wata rana yana koyerwa, wadansu Farisiyawa kuwa da masanan Attaura da suka fito daga kowane gari na kasar Galili, da na kasar Yahudiya, daga kuma Urushalima, suna nan a zaune. Ikon Ubangiji na warkarwa kuwa yana nan. 18 Sai ga wadansu mutane dauke da wani shanyayye a kan shimfida, suna kokari su shigar da shi su ajiye shi a gabon Yesu. 19 Da suka kasa samun hanyar shigar da shi saboda taro, suka hau a kan soron, suka zura shi ta tsakanin rufin soron duk da shimfidarsa, suka ajiye shi a tsakiyar jama'a a gabon Yesu. 20 Da Yesu ya ga bangaskiyarsu sai ya ce, "Malam, an gafarta maka zunubanka." 21 Sai malaman Attaura da Farisiyawa suka fara wuswasi cewa, "Wane ne wannan da yake maganar sabo? Wa yake iya gafarta zunubi banda Jehovah shi kadai?" 22 Da Yesu ya gane wuswasinsu, ya amsa musu ya ce, "Don me kuke wuswasi haka a zuciyarku? 23 Wanne ya fi sauvi, a ce, 'An gafarta maka zunubanka,' ko kuwa a ce, 'Tashi, ka yi tafiya?' 24 Amma domin ku sakankance Dan Mutum yana da ikon gafarta zunubi a duniya," sai ya ce wa shanyayyen, "Na ce maka, tashi, ka dauki shimfidarka, ka tafi gida." 25 Nan take ya tashi a gabon idonsu, ya dauki abin kwanciyarsa, ya tafi gida, yana daukaka Jehovah.

Luka 6:17-19 Sai ya gangaro tare da su, ya tsaya a wani sarari. Ga kuwa babban taro masu binsa, da kuma taro masu yawan gaske daga duk kasar Yahudiya da Urushalima, da kuma yankin kasar Taya da Sidon da suke bakun bahar, wadanda su zo su saurare shi, a kuma warkar da cuce-cucensu. 18 Wadanda kuma bakaken aljannu suke wahalshe su, aka warkar da su. 19 Duk taron suka nema su taba shi, domin iko yana fitowa daga gare shi, ya kuwa warkar da su duka.

Luka 7:21,22 Nan take Yesu ya warkar da mutane da yawa daga rashin lafiyarsu da cuce-cucensu da kuma bakaken aljannu. Makafi da yawa kuma ya yi musu baiwar gani. 22 Sai ya amsa musu ya ce, "Ku je ku gaya wa Yahaya abin da kuka gani. Makafi suna samun gani, guragu suna tafiya, ana tsarkake kutare, kurame suna ji, ana ta da matattu, ana kuma yi wa matalauta bishara.

Luka 8:2 da wadansu mata da aka raba su da bakaken aljannu da kuma rashin lafiyarsu. A cikinsu da Maryamu mai suna Magadaliya, wadda aka fitar wa da aljannu bakwai,

Luka 9:2 ya kuma aike su su yi wa'azin Mulkin Jehovah, su kuma warkar da marasa lafiya.

Luka 9:11 Ganin haka sai taro masu yawa suka bi shi. Ya kuwa yi musu maraba, ya yi musu maganar Mulkin Jehovah, ya kuma warkar da masu bukatar warkewa.

Luka 13:12 Da Yesu ya gan ta, sai ya kira ta ya ce mata, "Uwargida, an raba ki da rashin lafiyarki!"

Luka 13:32 Sai ya ce musu, "Ku tafi ku gaya wa dilan nan cewa, 'Ka ga, a yau ina fitar da aljannu, ina warkarwa, a gobe ma haka, a rana ta uku kuwa zan gama aikina.

Yahaya 5:8,14 Sai Yesu ya ce masa, "Tashi, ka dauki shimfidarka, ka tafi!" 14

Bayan haka Yesu ya same shi a Haikali, ya ce masa, "Ka ga fa, ka warke! To, ka daina yin zunubi, don kada wani abu da ya fi wannan muni ya same ka."

Yahaya 14:12 "Lalle hakika, ina gaya muku, duk wanda yake gaskatawa da ni ayyukan da nake yi shi ma haka zai yi. Har ma, zai yi ayyukan da suka fi wadannan, domin zan tafi wurin Uba.

Ayyukan Manzanni 3:6 Amma Bitrus ya ce, "Kudi kam, ba ni da su, amma abin da nake da shi, shi zan ba ka. Da sunan Yesu Almasihu Banazare, yi tafiya."

Ayyukan Manzanni 5:15,16 Har ma ya kai ga fitowa da marasa lafiya tafarku, suna shimfida su a kan gadaje da tabarmi, don in Bitrus ya zo wucewa, ko da inuwarsa ma ta bi ta kan wadansunsu. 16 Mutane kuwa suka yi ta taruwa daga garuruwan da suke kewayen Urushalima, suna ta kawo marasa lafiya da wadanda bakaken aljannu suke wahalshe su, dukansu kuwa aka warkar da su.

Ayyukan Manzanni 10:38 wato labarin Yesu Banazare, yadda Jehovah ya shafe shi da Ruhu Mai Tsarki da kuma iko, da yadda ya rika zagawa yana aikin alheri, yana warkar da duk wadanda Iblis ya matsa wa, domin Jehovah yana tare da shi.

Ayyukan Manzanni 19:11,12 Ta hannun Bulus kuma Jehovah ya yi wadansu mu'ujizai da ba a saba gani ba, 12 har akan wa marasa lafiya adikansa, ko tufafinsa da yake sawa yana aiki, sun kuwa warke daga cuce-cucensu, bakaken aljannu kuma sun rabu da su.

Romawa 8:26 Haka kuma Ruhu yake yi mana taimako a kan gajiyawarmu, domin ba mu ma san abin da ya kamata mu roka ba, amma Ruhu da kansa yana yi mana roko da nishe-nishen da ba su hurtuwa.

1 Korantiyawa 12:9 Wani kuwa an yi masa baiwa da bangaskiya ta wurin Ruhun nan, wani kuma baiwar warkarwa ta wurin Ruhun nan,

1 Korantiyawa 12:28 A cikin ikilisiya, Jehovah ya sa wadansu su zama, na farko manzanni, na biyu annabawa, na uku masu koyarwa, sa'an nan sai masu yin mu'ujizai, sai masu baiwar warkarwa, da mataimaka, da masu tafiyar da Ikilisiya, da kuma masu magana da harsuna iri iri.

Filibiyawa 2:27 Lalle ya yi rashin lafiya, har ya yi kusan mutuwa. Amma Jehovah ya ji tausayinsa, ba kuwa shi kadai ba, har ni ma, don kada in yi bakin ciki a kan bakin ciki.

Yakubu 5:14 In waninku yana rashin lafiya, to, sai ya kira dattawan ikilisiya su yi masa addu'a, suna shafa masa mai da sunan Ubangiji.

1 Bitrus 2:24 Shi kansa zunubanmu a jikinsa a kan gungume, domin mu yi zamanmu matattu ga zunubi, rayayyu kuma ga adalci. Da raunukansa ne aka warkar da ku.

3 Yahaya 1:2 Ya kaunataccena, ina addu'a kă sami zaman lafiya ta kowace hanya da kuma lafiya jiki, kamar yadda ruhunka yake a zaune lafiya.